



## پاکستان اور زمبابوے کے مابین ٹیسٹ سیریز کا آغاز جمعرات سے ہوگا

ہرارے، 28 اپریل 2021ء:

پاکستان اور زمبابوے کے مابین ٹیسٹ سیریز کا آغاز 29 اپریل سے ہرارے اسپورٹس کلب، ہرارے میں ہوگا۔ سیریز کا دوسرا اور آخری ٹیسٹ میچ بھی اسی مقام پر 7 مئی سے شروع ہوگا۔

بابراعظم کی قیادت میں میدان میں اترنے والی پاکستان کرکٹ ٹیم نے آخری مرتبہ ٹیسٹ سیریز جنوبی افریقہ کے خلاف جنوری / فروری میں کھیلی تھی، جہاں پاکستان نے پہلا ٹیسٹ میچ 7 وکٹوں اور دوسرا 95 رنز سے جیتا تھا۔

اس دوران پاکستان نے وائٹ بال کرکٹ کی چار دو طرفہ سیریز کھیلیں، جس میں تین ٹی ٹو ٹی اور ایک ون ڈے فارمیٹ کی سیریز شامل تھیں، یہ چاروں سیریز پاکستان نے جیتیں۔

جنوبی افریقہ کے خلاف ہوم ٹیسٹ سیریز میں سچریاں اسکور کرنے والے پاکستان کے دو بیٹسمین، نواد عالم اور محمد رضوان، 29 اپریل سے شروع ہونے والی سیریز میں بھی نمایاں کارکردگی کا مظاہرہ کرنے کی کوشش کریں گے۔

وکٹ کیپر بیٹسمین محمد رضوان رواں سال بہترین بیننگ فارم میں ہیں۔ وہ اب تک اس سال ٹی ٹوٹی کرکٹ میں سب سے زیادہ رنز بنانے والے بلے باز ہیں۔

دوسری طرف حال ہی میں عالمی ون ڈے پلیئر زریٹنگ میں دنیا کے پہلے اور ٹی ٹوٹی ریٹنگ میں دوسرے بہترین بیٹسمین بننے والے بابر اعظم بھی سیریز میں بہترین کارکردگی کا مظاہرہ کر کے ٹیسٹ کرکٹ کے پانچ بہترین بلے بازوں میں شامل ہونے کی کوشش کریں گے۔

اس سیریز میں پاکستان کے چوتھے نمایاں بیٹسمین اظہر علی ہوں گے، جو اب تک اپنے ٹیسٹ کیریئر میں زمبابوے، جنوبی افریقہ اور آئرلینڈ کے علاوہ ہر ٹیم کے خلاف سچری اسکور کر چکے ہیں۔ 85 ٹیسٹ میچز میں 6417 رنز بنانے والے اظہر علی کے پاس زمبابوے کے خلاف ٹیسٹ کرکٹ میں سچری بنانے کا یہ بہترین موقع ہے۔

باؤلنگ کے شعبے میں، شاہین شاہ آفریدی اور حسن علی بھی میزبان ٹیم کے خلاف نمایاں کارکردگی کا مظاہرہ کرنے کی کوشش کریں گے۔ حسن علی نے جنوبی افریقہ کے خلاف آخری ٹیسٹ میچ میں 114 رنز کے عوض 10 وکٹیں حاصل کی تھیں، اس کامیابی کی بدولت انہیں پلیئر آف دی میچ کا ایوارڈ دیا گیا تھا۔ وہ اس وقت ٹیسٹ کرکٹ کی عالمی ریٹنگ میں 35 ویں اور شاہین شاہ آفریدی 33 ویں نمبر پر ہیں۔

جنوبی افریقہ کو ہوم ٹیسٹ سیریز میں 0-2 سے شکست دینے والی پاکستان کرکٹ ٹیم فی الحال آئی سی سی ٹیسٹ ریٹنگ میں پانچویں پوزیشن پر موجود ہے۔ پاکستان کے ریٹنگ پوائنٹس کی تعداد 90 ہے۔ پوائنٹس ٹیبل پر بھارت (120) کا پہلا، نیوزی لینڈ (118) کا دوسرا، آسٹریلیا (113) اور انگلینڈ (106) کا چوتھا نمبر ہے۔

اگر پاکستان زمبابوے کے خلاف دونوں ٹیسٹ میچز جیت جاتا ہے تو اسے صرف ایک ریٹنگ پوائنٹ ملے گا تاہم وہ 91 پوائنٹس کے ساتھ پانچویں نمبر پر ہی موجود رہے گا۔ اگر پاکستان سیریز میں 0-1 سے کامیابی حاصل کرتا ہے تو اس کا ایک پوائنٹ کم ہو جائے گا اور وہ 89 پوائنٹس کے ساتھ جنوبی افریقہ کے برابر آجائے گا تاہم اس صورت میں وہ ایک درجہ تنزلی کے ساتھ چھٹی پوزیشن پر پہنچ جائے گا۔ سیریز 1-1 سے برابر ہونے کی صورت میں پاکستان کے پانچ ریٹنگ پوائنٹس کم ہو جائیں گے۔

زمبابوے کی ٹیم فی الحال آئی سی سی ٹیسٹ ریٹنگ میں 29 ریٹنگ پوائنٹس کے ساتھ 10 ویں نمبر پر موجود ہے۔

دونوں ٹیموں کے درمیان اب تک 8 ٹیسٹ سیریز کھیلی جا چکی ہیں۔ زمبابوے نے صرف ایک مرتبہ پاکستان کو 1998 میں ٹیسٹ سیریز میں شکست دی تھی۔ یہ واحد موقع تھا جب ارباب نیاز اسٹیڈیم پشاور میں کھیلے گئے ٹیسٹ میچ میں سات وکٹوں سے فتح حاصل کرنے والی زمبابوے کرکٹ ٹیم نے پاکستان کو تین میچوں کی سیریز میں 0-1 سے شکست دی تھی۔

اس دوران دونوں ٹیموں کے مابین کھیلے گئے 18 ٹیسٹ میچز میں سے پاکستان نے 10 اور زمبابوے نے تین جیتے ہیں جبکہ چار ٹیسٹ میچز ڈرا اور ایک نامکمل ختم ہوا۔

آخری مرتبہ پاکستان اور زمبابوے کی ٹیمیں 2013 میں زمبابوے میں ہی مد مقابل آئی تھیں۔ دونوں ٹیموں کے مابین یہ سیریز 1-1 سے برابر ہوئی تھی۔ دلچسپ بات یہ ہے کہ اس سیریز میں پاکستان کی قیادت کرنے والے مصباح الحق اب قومی کرکٹ ٹیم کے ہیڈ کوچ اور سینئر کھلاڑی یونس خان اب قومی ٹیم کے بیٹنگ کوچ ہیں۔ سیریز کے پہلے ٹیسٹ میچ میں ناقابل شکست ڈبل سنچری بنانے والے یونس خان نے اس سیریز میں 309 رنز بنائے تھے۔ مصباح الحق نے 72 سے زائد کی اوسط سے سیریز میں 217 رنز بنائے تھے۔

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

**ABOUT THE PCB**

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB’s mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women’s game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.



**National Team Partners**



**Domestic Partners**



- [www.pcb.com.pk](http://www.pcb.com.pk)
- @therealpcb
- @PakistanCricketBoard
- @PakistanCricketOfficial
- @therealPCB

**PCB Headquarters**  
Gaddafi Stadium,  
Ferozpur Road, Lahore  
Pakistan, PO Box 54000  
T: +92 42 3571 7231-4